

पणजे नगरपालिकेचो मालमतेचो वाद सोडोवन पणजे पालिका म्हामंडळाक अर्थीक नदरेन स्वावलंबी करपाचो यत्न करतले अशें मत नव्यान नेमिल्ले महापौर रोहित मोन्सेरात होणी उक्तायला. बुधवारा महापौरपदाचेर तांची विरोधा विणें निवड बिनविरोध जाली. जाल्यार उपमहापौरपदाचेर संजीव नायक हांची विरोधा विणे निवड जाली. आयुक्त क्लेन मदेरा हांणी ही घोशणा केल्या. रोहित हांणी चवथे खेपे आनी संजीव हांणी तिसरे खेपे हें पद स्विकारलें

हया वेळार रोहित हांणी सांगलें, हया टर्मांत आमी नगरपालिका मालमतेचे प्रलंबीत खटले बेगीन निवळावपाचो यत्न करतात, नॅशनल थिएटर, नवी नगरपालिका इमारत, आनी हेर अशे तरेचे प्रकल्प मुखार वचत जाल्यार नगरपालिका म्हामंडळाक कोटी रुपया मेळू येतात.

हयो मालमता विकचे नात, पूण फकत वेवसायीक वापरा खातीर भाड्यान दितले. मनोनी बार संगर्ने पालिकेची अर्थीक स्थिती घट जाली जाल्यार मुळाव हांगडा. आमका घरपट्टी वा हेर कर वाडोवचे पडचे नात. आदल्या नगराध्यक्षान हया गजालीं कडेन दुर्लक्ष केल्लें. तशेंच मालमते संबंदीत खटल्यांची सुनावणी लेगीत जाय नाशिल्ली. 2016 वर्सा आदल्या काउन्सिलान अधिसुचोवणी जारी करिनासतना घर कर वाडयलो. कांय नागरिक घर कर भरनात. हाका लागून पालिका म्हामंडळाक म्हयन्याक सुमार तीन कोटी रुपया लुकसाण जाता अशी प्रसा प्रसार माध्यमां कडेन उलयतना तांणी सांगलें.

गाँयांत फाटल्या पांच वर्सांच्या काळांत वह २ लाख २० हजार ४२ पासपोर्ट गोंय पासपोर्ट कार्यालयांतल्यान जारी केल्यात. राज्यांत पासपोर्ट घेवप्यांचो आंकडो बरोच वाडला. फाटल्या पांच वर्सांचे तुळेंत २०२३ वर्सा सगळ्यांत चड पासपोर्ट

जारी केल्यात. हातूंत तरणाट्यांचो आंकडो चड आशिल्ल्याची म्हायती मेळ्ळ्या. २०१९ वर्सा गोंय पासपोर्ट कार्यालयांतल्यान, वट्ट ५१ हजार ३५२ जाणांनी पासपोर्ट मेळयल्ले, उपरांत गोंयांत तशेंच पुराय देशांत कोवीड महामारी पातळ्ळी. हया काळांत पोसपोर्ट घेवप्यांचो आंकडो बरोच उणो जालो. २०२० २६ हजार ४८६ लोकांनी पासपोर्ट मेळयले. २०२१ वर्सा ३२ हजार २६८ जाणांनी, जाल्यार २०२२ वर्सा कोविडाचो प्रभाव उणो जाल्ल्यान हो आंकडो परत वाडून ५१ हजार २५ इतलो जाल्लो. जाल्यार २०२३ त तातूंत ५ हजार ८८४ न वाड जाली आनी हो आंकडो ५६,९१० चेर पावलो.

Sushant 100 जांबावलीच्या शिगम्याक फाल्यांसावन सुरुवात कारनाम

मुडमावः गोंयांतल्या प्रसिद्ध अशा देवळांपैकी एक आशिल्ल्या जांबावली हांगाच्या श्रीरामनाथ दामोदर देवस्थानाचो शिगम्यीचा उत्सव फाल्या २८ मार्चसावन सुरु जावपाचो आसून मठग्रामस्थ हिंदूसभेच्यावतीन मनोवपी हो शिगम्याचो उत्सव ३ एप्रीलमेरेन चालू उरतलो.

काल आयज सांजवेळा हया शिगम्याच्या नाल्लाची कोंब- मडगाव हांगाच्या सर्गेस्त पुरुषोत्तम केणी हांच्या घरात पूजा जातली, तेउपरांत फाल्या सांजवेळा वाजत गाजत हों। शिगम्याचो नाल्ल जांबावले देवळात व्हरतले आनी देवळांत हो नाल्ल पुजेक लावन शिगमो सुरु जातलो. फाल्यांसावन फुडले चार दिस हया शिगम्यानिमतान वेगवेगळी नाटकां आनी सांस्कृतीक कार्यावळी जावपाच्यो आसात.

जांबावलेच्या नामनेचो गुलालाचो उत्सव २ एप्रिल हया दिसा जावपाचो आसून हया उत्सवात भाग घेवपाखातीर गोंय तसेच कर्नाटक आनी महाराष्ट्रांतल्यान भावीक येवपाचे आसात.